



កិច្ចប្រជុំក្រុមពិគ្រោះយោបល់នៅកម្ពុជា
ចំណាប់អារម្មណ៍របស់តំណាងនៃមូលនិធិរូបិយវត្ថុអន្តរជាតិ
គំរោង ២.៣ មីនា ២០០៦

១. ខ្ញុំសូមសម្តែងអំណរគុណដែលមានឱកាសចូលរួមក្នុងកិច្ចប្រជុំពិគ្រោះយោបល់ក្នុងឆ្នាំនេះ ។ ព្រមជាមួយនឹងផែនការយុទ្ធសាស្ត្រអភិវឌ្ឍន៍ជាតិសំរាប់ឆ្នាំ ២០០៦-១០ ដែលត្រូវបានសម្រេចចេញ នេះគឺជាពេលដែលអំណោយផលល្អដល់ការពិនិត្យមើលលើការអនុវត្តន៍យុទ្ធសាស្ត្ររបស់ប្រទេសកម្ពុជា និង ចាំប្រមាណមើលអំពីទស្សនវិស័យ និង ការលំបាកដែលត្រូវប្រឈមមុខ នៅក្នុងកំឡុងពេលអនាគតខាងមុខ ។

ការអភិវឌ្ឍន៍សេដ្ឋកិច្ចកម្ពុជាឆ្នាំ ២០០៥

២. ការអភិវឌ្ឍន៍សេដ្ឋកិច្ចរបស់កម្ពុជាក្នុងពេលថ្មីៗនេះ មានភាពល្អប្រសើរឡើងច្រើនជាងបានរំពឹងទុកនៅកិច្ចប្រជុំក្រុមពិគ្រោះយោបល់លើកមុន ដែលបានកើតឡើងជាង ១ ឆ្នាំហើយ។ នៅពេលនោះអ្នកសង្កេតការណ៍ រួមទាំងពួកយើងខ្ញុំបានយល់ថា ថ្លៃប្រេងកាន់តែខ្ពស់ និង ការបញ្ចប់ប្រព័ន្ធកូតាក្រោមកិច្ចព្រមព្រៀងពហុភាគីលើសំលៀកបំពាក់ បានបង្កើនហានិភ័យដល់កំណើនសេដ្ឋកិច្ច ដោយនឹងធ្វើអោយធ្លាក់ចុះយ៉ាងខ្លាំង ជាពិសេស បើការនាំចេញវិស័យកាត់ដេរត្រូវរងប្រឈមនឹងការប្រកួតប្រជែងជាអន្តរជាតិដោយបើកចំហរ ។
៣. នៅក្នុងព្រឹត្តិការណ៍ដែលហានិភ័យនេះពុំបានកើតឡើង ហើយសេដ្ឋកិច្ចនឹងក៏ដូចជាវិកលុតលាស់ប្រហែល ៧% នៅឆ្នាំ២០០៥ ។ ជាក់ស្តែងណាស់ នេះគឺជាការអភិវឌ្ឍន៍តួរអោយគាប់ចិត្ត ។ កត្តាមួយចំនួន ដែលបង្ហាញអំពីការសម្រេចបានល្អជាងបានរំពឹងទុកនោះ មាន :
 - **ការនាំចេញសំលៀកបំពាក់នៅតែមានសន្ទុះខ្លាំងក្លា** ដែលកត់សំគាល់ចំគឺដោយសារឱកាសបានមកអំពីការដាក់ចេញវិធានការណ៍គាំពារសេហ្វហ្គាត ដោយសហរដ្ឋអាមេរិកទៅលើការនាំចូលពីប្រទេសចិន ក៏ដូចជាកិច្ចព្រមព្រៀងទ្វេភាគីរវាងសហភាពអឺរ៉ុប និង ប្រទេសចិន ដែលទប់ការនាំចេញរបស់ប្រទេសចិន។ ដើម្បីរំលេចអោយឃើញនូវសារៈសំខាន់នៃវិធានការណ៍ទាំងនេះ ការគាំពារសេហ្វហ្គាតដាក់ដោយសហរដ្ឋអាមេរិក និង សហភាពអឺរ៉ុប គ្របដណ្តប់ប្រហែលជា ៨៧ ភាគរយ នៃចំនួនសំលៀកបំពាក់នាំចេញសរុបរបស់ប្រទេសកម្ពុជា។ ការលក់សំលៀកបំពាក់ដែលមានសន្ទុះខ្លាំងក្លា ទៅកាន់ទីផ្សារសហរដ្ឋអាមេរិក បានជួយជំរុញអោយតំលៃសំលៀកបំពាក់នាំចេញសរុបកើនដល់ ២១/៤ ពាន់លានដុល្លារអាមេរិក ក្នុងឆ្នាំ ២០០៥ គឺកើនឡើង ១២ ភាគរយ ប្រៀបធៀបទៅឆ្នាំ ២០០៤ ។

- **វិស័យទេសចរណ៍បានបន្តរីកលូតលាស់** រហូតទទួលបានភ្ញៀវទេសចរណ៍ ចំនួន ១.៤ លាននាក់ ជាមួយនឹងអត្រាកំណើននៃចំនួនទេសចរណ៍ចូលមកដល់ក្នុងស្រុក ៣៥ ភាគរយ នៅក្នុងឆ្នាំ គិតរហូតដល់ខែ ធ្នូ ឆ្នាំ ២០០៥ ។
- **កសិផល និង ជលផល** ដែលបានធ្លាក់ចុះ ដោយសារឥទ្ធិពលនៃភាពរាំងស្ងួតនៅឆ្នាំ ២០០៤ បានងើបឡើងវិញយ៉ាងខ្លាំងក្លានៅឆ្នាំ ២០០៥ ។
- **អាជីវកម្មទុនតូចដែលពីមុនមកប្រតិបត្តិក្នុងវិស័យក្រៅប្រព័ន្ធផ្លូវការ** កំពុងតែចូលមកចុះបញ្ជី និង ស្វែងរកហិរញ្ញប្បទានធនាគារយ៉ាងច្រើន ជាមួយនឹងសកម្មភាពសំណង់ដ៏សកម្ម ដែលបញ្ជាក់ ថាមានការកើនឡើងយ៉ាងចំឡើងលើតម្លៃការវិនិយោគលើអសង្ហារឹមភណ្ឌ ។
- **ជាចុងបញ្ចប់ ការរីកដាលនៃសកម្មភាពសេដ្ឋកិច្ចក្នុងស្រុករបស់ប្រទេសកម្ពុជា** ក៏ត្រូវបានជួយ ជ្រោមជ្រែងដោយសារការកើនឡើងឥតឈប់ឈរនៃអន្តរកម្មហិរញ្ញវត្ថុរបស់ប្រព័ន្ធធនាគារ ។ ប្រាក់បញ្ញើធនាគារកើនប្រហែល ២២ ភាគរយ នៅឆ្នាំ ២០០៥ ខណៈពេលដែលឥណទានធនាគារ សំរាប់វិស័យឯកជនបានកើនឡើងប្រហែល ៣០ ភាគរយ ។

៤. **ទោះបីរៀបរាប់ដូចខាងលើនេះក្តី ថ្លៃប្រេងកាន់តែខ្ពស់ក៏បានជះឥទ្ធិពលអាក្រក់ដល់សេដ្ឋកិច្ចកម្ពុជា។** ថ្លៃអ្នកប្រើប្រាស់បានកើនឡើង ៦ ៣/៤ ភាគរយ ក្នុងឆ្នាំនាខែ ធ្នូ ឆ្នាំ ២០០៥ ។ ប្រការនេះរួមចំណែក ដោយសារឥទ្ធិពលផ្ទាល់របស់ថ្លៃប្រេងដែលកើនខ្ពស់ឡើង និង ដោយសារផ្នែកជំនួញបានតម្លើងថ្លៃលក់ ផលិតផលរបស់ពួកគេ ដើម្បីកាត់កងនូវការកើនឡើងនៃថ្លៃដើមដែលជាថ្លៃប្រេង ។ ម្យ៉ាងទៀត កំនើននៃថ្លៃប្រេងបានជំរុញអោយមានថ្លៃដើមខ្ពស់ក្នុងការនាំប្រេងចូល និង ជំរុញអោយសមតុល្យ ពាណិជ្ជកម្មក្រៅប្រទេសកាន់តែយ៉ាប់យឺននៅក្នុងឆ្នាំ ២០០៥ ដែលជិតតែក្នុងកំរិត ១៩ ភាគរយ នៃផលទុនជាតិសរុប ហើយ កំរិតនៃប្រាក់បំរុងអន្តរជាតិបានធ្លាក់ចុះបើធៀបទៅនឹងតំលៃនាំចូល បានត្រឹមតែរយៈពេល ពីរ ខែកន្លះ ប៉ុណ្ណោះ ។

៥. **ដើម្បីទ្រទ្រង់នូវការអភិវឌ្ឍន៍ដោយទូលំទូលាយដែលគួរអោយគាប់ចិត្ត នយោបាយសារពើពន្ធត្រូវបាន គ្រប់គ្រងដោយប្រុងប្រយ័ត្ន ។** រដ្ឋាភិបាលសមនឹងទទួលបានការសរសើរសំរាប់វឌ្ឍនភាពនិងនរ ដែលបានជំរុញចំណូលរដ្ឋាភិបាលជាច្រើនឆ្នាំកន្លងមកនេះដែលត្រូវបានប៉ាន់ស្មានថា ទទួលបានដល់ ១២% នៃផលទុនជាតិសរុបនៃឆ្នាំមុន ។ ការជំរុញខ្លាំងឡើងលើការប្រមូលចំណូលពន្ធដារ និង ពន្ធគយ ព្រមជាមួយនឹងការប្រមូលប្រាក់បំណុលពន្ធ និង ចំណូលពីឯកជនភារូបនីយកម្ម បានទូទាត់ជាច្រើនលើសលុបលើការបន្តធ្លាក់ចុះនៃចំណូលមិនមែនពន្ធទាំងឡាយ ។ ទោះបីយ៉ាងនេះក្តី ការប្រមូលចំណូលស្ថិតនៅកំរិតក្រោមច្រើនណាស់ពីកំរិតសំរេចប្រមូលបាននៃប្រទេសផ្សេងទៀត ។

ចំណាយ ទាំងចំណាយចរន្ត និង ចំណាយមូលធន ដែលទទួលបានហិរញ្ញប្បទានពីក្នុងស្រុក ត្រូវបានទប់
អោយជិតនៅក្នុងកំរិតមួយ ក្នុងឆ្នាំ ២០០៥ ។ ការគ្រប់គ្រងចំណាយត្រូវការកែលម្អ ។
ដោយហេតុមួយផ្នែកទៀត ដែលថាចំណាយមូលធនទទួលបានហិរញ្ញប្បទានពីបរទេសបានធ្លាក់ចុះនោះ
ឱនភាពថវិកាទូទៅក៏ត្រូវបានប៉ាន់ស្មានធ្លាក់ចុះតិចតួចដែរ ហើយ ជំនួយបរទេសក៏នឹងបន្តផ្តល់
ហិរញ្ញប្បទានច្រើនជាងកំរិតនៃឱនភាពថវិកាទូទៅ ។

វឌ្ឍនភាពនៃការកាត់បន្ថយភាពក្រីក្រ

- ៦. កម្ពុជាបានបោះជំហានទៅមុខគួរកត់សំគាល់ក្នុងការកាត់បន្ថយភាពក្រីក្រ ក្នុងកំឡុងទសវត្ស
មុននេះ ។ រវាងឆ្នាំ ១៩៩៣-៩៤ និង ២០០៤ ចំនួនប្រជាជនកម្ពុជា ដែលជិតនៅក្រោមខ្សែបន្ទាត់ក្រីក្រ
បានថយចុះពីកំរិតប៉ាន់ស្មាន ៤៧ ភាគរយ ទៅ ៣៥ ភាគរយ ។
ដូចដែលបានបង្ហាញនៅក្នុងរបាយការណ៍ពិនិត្យមើលភាពក្រីក្ររបស់ធនាគារពិភពលោកក្នុងឆ្នាំ ២០០៦
ការកាត់បន្ថយនេះ នឹងមិនបានអាចធ្វើទៅបានទេ ដោយគ្មានកំនើនសេដ្ឋកិច្ចខ្លាំងក្លា ប្រមាណ ៧
ភាគរយ ប្រចាំឆ្នាំ រួមផ្សំជាមួយនឹងការស្តារឡើងវិញនូវសន្តិភាពក្នុងកំឡុងទសវត្សមុននេះ ។
- ៧. ទោះជាយ៉ាងនេះក្តី កំនើនសេដ្ឋកិច្ចដែលមានលក្ខណៈចង្អៀត បានផ្តល់អត្ថប្រយោជន៍ ចំពោះតែ
មជ្ឈដ្ឋានទីប្រជុំជន ច្រើនជាងជនបទ នេះសំដែងអោយឃើញថា ការកាត់បន្ថយភាពក្រីក្រនៅទីជនបទ
ពុំបានយកចិត្តទុកដាក់អោយច្រើនជាងនៅតាមទីប្រជុំជន ។ ជាលទ្ធផល ចំនួនប្រជាជនក្រីក្រទីជនបទ
មានពាសពេញដល់ ៩១ ភាគរយ នៃចំនួនប្រជាជនក្រីក្រនៅកម្ពុជា ហើយខណៈពេល ដែលប្រជាជន
ក្រីក្រនៅជនបទ បានឃើញមានការកើនឡើងនូវកំរិតជីវភាពក្នុងកំឡុងពេល ១០ ឆ្នាំនេះ
អសមភាពក៏បានកើតឡើងយ៉ាងធំធេង ។ នេះសបញ្ជាក់អោយឃើញថា សេចក្តីត្រូវការ
គោលនយោបាយដើម្បីកំនើនសេដ្ឋកិច្ច និង ដើម្បីកាត់បន្ថយភាពក្រីក្រ ត្រូវលើកឡើងអំពីបញ្ហា
នៃការបែងចែកភូមិសាស្ត្រ ។ ម្យ៉ាងវិញទៀត ការបន្តពឹងផ្អែកទៅលើឧស្សាហកម្មកាត់ដេរនាំមកនូវ
ហានិភ័យខ្ពស់ ប្រសិនបើវិធានការណ៍ទប់ស្កាត់លើការនាំចេញរបស់ប្រទេសមិនត្រូវបានដកចេញ ។

ទស្សនៈវិស័យសំរាប់ឆ្នាំ ២០០៦ និង បញ្ហាគោលនយោបាយម៉ាក្រូសេដ្ឋកិច្ចបឋម

- ៨. ទស្សនៈវិស័យម៉ាក្រូសេដ្ឋកិច្ចសំរាប់ឆ្នាំ ២០០៦ គឺនៅតែល្អប្រសើរ ។ សេដ្ឋកិច្ចនឹងរីកចម្រើនថាមានកំនើន
៦ ភាគរយ គិតក្នុងកំរិតពិត សមស្របនឹងការបន្តរីកចម្រើននៃ ការនាំចេញសំលៀកបំពាក់
វិស័យទេសចរណ៍ និង សកម្មភាពសេដ្ឋកិច្ចក្នុងស្រុក ហើយ លើកលែងតែកំរិតថ្លៃប្រេងអន្តរជាតិ
លោតឡើងខ្ពស់ជាងនេះបន្តទៅទៀតដែលពុំបានព្យាករណ៍ទុកមុននោះ អតិផរណាគួរតែបានចាប់ផ្តើម
ថយចុះទៅកំរិតទាប ។

៩. ទស្សនៈវិស័យជាវិជ្ជមានផ្តល់អោយមានឱកាសដ៏មានសារៈសំខាន់ និង ការគាំទ្របរិយាកាសសំរាប់ រាជរដ្ឋាភិបាលកម្ពុជាក្នុងការអនុវត្តន៍កំណែទម្រង់សំខាន់ៗ ចាំបាច់សំរាប់ពង្រឹងនូវស្ថេរភាព

ម៉ាក្រូសេដ្ឋកិច្ច និង កំនើនប្រកបដោយចីរភាព ព្រមទាំងការរួមបញ្ចូលនិង បង្កើនល្បឿនកាត់បន្ថយ ភាពក្រីក្រ ។ បន្ថែមលើនេះ បញ្ហាសំខាន់ដូចគ្នាដែរ គឺអភិបាលកិច្ចទន់ខ្សោយ និង អំពើពុករលួយ ត្រូវការ ដោះស្រាយ ដើម្បីធានាថាអត្ថប្រយោជន៍ពីកំនើនសេដ្ឋកិច្ចត្រូវបានផ្តល់អោយប្រជាជនកម្ពុជាទាំងមូល ។ កំណែទម្រង់ទាំងនេះ ដែលសំដៅសំរេចបានគោលដៅអភិវឌ្ឍន៍សហស្សវត្សរបស់កម្ពុជា (CMDGs) បានចងក្រងនៅក្នុងផែនការយុទ្ធសាស្ត្រអភិវឌ្ឍន៍ជាតិ ។

១០. ដើម្បីបន្តសំរេចបានគោលបំណងនៃកំណើនដែលមានលក្ខណៈទូលាយ គោលនយោបាយនៃម៉ាក្រូសេដ្ឋកិច្ច និង នៃរចនាសម្ព័ន្ធសេដ្ឋកិច្ច គួរផ្តោតទៅលើ :

- **ការរក្សាស្ថេរភាពម៉ាក្រូសេដ្ឋកិច្ច** តាមរយៈការអនុវត្តន៍ដោយប្រុងប្រយ័ត្ននូវគោលនយោបាយ សារពើពន្ធ និង រូបិយវត្ថុ ដោយរួមមានការខំប្រឹងប្រែងប្រមូលចំណូលបន្ថែមទៀត ដើម្បីអោយ សមល្មមទៅនឹងសេចក្តីត្រូវការចំណាយជាអាទិភាព ។
- **ពង្រឹងតួនាទី និង ប្រសិទ្ធភាពការងាររបស់រដ្ឋាភិបាល** តាមរយៈកំណែទម្រង់ប្រព័ន្ធទាំងឡាយ នៃការគ្រប់គ្រងហិរញ្ញវត្ថុសាធារណៈ និង តាមរយៈកំណែទម្រង់សេវាសាធារណៈ ដើម្បីលើកកម្ពស់ ប្រសិទ្ធភាព និង គុណភាពនៃការផ្តល់សេវាសាធារណៈ ។
- **បង្កើនសមត្ថភាពរបស់ប្រព័ន្ធធនាគារ** ដើម្បីផ្តល់នូវអន្តរកម្មហិរញ្ញវត្ថុដ៏សមស្រប និង ប្រកប ដោយប្រសិទ្ធភាព ដោយបន្តពង្រឹងការត្រួតពិនិត្យធនាគារ គ្រោងការណ៍ច្បាប់ហិរញ្ញវត្ថុ និង បង្កើនសមត្ថភាពក្នុងការត្រួតពិនិត្យឥណទានរបស់ធនាគារទាំងឡាយ ។
- **ផ្តល់បរិយាកាសដែលបណ្តាលអោយមានសកម្មភាពផ្នែកឯកជនច្រើនថែមទៀត** រួមមានពង្រឹង អភិបាលកិច្ច និង ដោះស្រាយបញ្ហាអំពើពុករលួយ ដោយចាប់ផ្តើមជាមួយនឹងការដាក់ចេញនូវ ច្បាប់ប្រឆាំងនឹងអំពើពុករលួយ ដែលត្រូវអោយសមស្របនឹងការអនុវត្តន៍របស់អន្តរជាតិ ដ៏ល្អប្រសើរបំផុត ។
- **បង្កើនកំណើនវិស័យកសិកម្ម** ដោយនៅក្នុងចំណោមគោលការណ៍ផ្សេងទៀតៗ បង្កើនភាពអាច ចូលដល់ការប្រើប្រាស់ដីសំរាប់កសិកម្ម តាមរយៈកំណែទម្រង់លើការគ្រប់គ្រង និង លើការរីក លូតលាស់នៃការផ្តល់បញ្ជីកម្មសិទ្ធិដីធ្លី និង តាមរយៈពង្រឹងនីតិវិធីលើសម្បទានដីធ្លី ព្រមទាំង កិច្ចខំប្រឹងប្រែងកែលំអប្រព័ន្ធធារាសាស្ត្រនៅតាមជនបទ ។

គុណវិបសន្តបទសម្ភវគ្គ

១១. ម្ចាស់ជំនួយ និង រាជរដ្ឋាភិបាលកម្ពុជាកំពុងធ្វើការរួមគ្នា នៅក្នុងចំណុចជាច្រើននៅក្នុងចំណោមចំណុចបានរៀបរាប់ទាំងឡាយ សំដៅអោយមានការកាត់បន្ថយភាពក្រីក្រដ៏ធ្ងន់ធ្ងរនិងស៊ីជម្រៅ ដោះស្រាយបញ្ហាអភិបាលកិច្ចទាំងឡាយ និង ជួយអោយទទួលបានជោគជ័យនូវគោលដៅអភិវឌ្ឍន៍សហសវត្ស។ ដោយជាចំណែកមួយនៃគំនិតផ្តួចផ្តើមលប់ចោលបំណុលពហុភាគី មូលនិធិរូបិយវត្ថុអន្តរជាតិបានផ្តល់នូវការលប់ចោលបំណុល ១០០% ដែលប្រទេសកម្ពុជាបានជំពាក់ប្រមាណ ៨២លានដុល្លារអាមេរិក ។ ធនធានបន្ថែមអាចប្រើប្រាស់បានសំរាប់រាជរដ្ឋាភិបាលកម្ពុជាអំពីលទ្ធផលនៃការលប់បំណុលនេះ គឺ គ្រោងសំរាប់ជួយដោះស្រាយលើភាពក្រីក្រ និង សំរេចបាននូវគោលបំណងសហសវត្ស ។ នៅក្នុងបរិបទនេះ រាជរដ្ឋាភិបាលបានបញ្ជាក់ថានឹងប្រើផលបានពីការលប់បំណុលនេះ សំរាប់គំរោងប្រព័ន្ធធារាសាស្ត្រនៅជនបទ បំពេញបន្ថែមលើគំរោងទាំងឡាយដែលបានទទួលដ៏សកម្មនូវមូលនិធិ ពីម្ចាស់ជំនួយផ្សេងទៀត ។
១២. នៅក្នុងកំឡុងពេលមធ្យមខាងមុខ ប្រទេសកម្ពុជា នឹងទទួលបានអត្ថប្រយោជន៍ពីការបំប្រែប្រួលដើម្បីកាត់បន្ថយបញ្ហានៃបំណុលបរទេស និង កែលម្អការវិភាគលើចរន្តនៃបំណុល ។ ថ្មីៗនេះការពិនិត្យមើលរួមគ្នារវាងមូលនិធិរូបិយវត្ថុអន្តរជាតិ និង ធនាគារពិភពលោក បានបង្ហាញថាបំណុលរបស់ប្រទេសកម្ពុជា មានលក្ខណៈចរន្ត ប៉ុន្តែ ហានិភ័យនៃបំណុលដែលអាចបង្កជាបញ្ហាគឺ ខ្ពស់ ។ កំរិតបំណុលបច្ចុប្បន្នជាច្រើន គឺស្ថិតនៅក្នុងកាតព្វកិច្ចទ្វេភាគីជាផ្លូវការដែលហួសកំណត់សងទៅកាន់ម្ចាស់បំណុលពីរ ។ ដូច្នេះ មូលនិធិរូបិយវត្ថុអន្តរជាតិ គាំទ្រការសន្យារបស់រាជរដ្ឋាភិបាលកម្ពុជាក្នុងការសំរេចឈានទៅមុខដ៏សំខាន់ ក្នុងការទូទាត់ទំនាក់ទំនងហិរញ្ញវត្ថុអន្តរជាតិរបស់កម្ពុជា ដោយធ្វើការកំណត់កាលបរិច្ឆេទឡើងវិញ សំរាប់កាតព្វកិច្ចទាំងឡាយដែលពុំទាន់បានបំពេញ ។ ជំហានសំខាន់មួយនេះនឹងផ្តល់សញ្ញាណផងដែរអំពីការទទួលព្រមនូវកិច្ចសន្យាហិរញ្ញវត្ថុសមរម្យទាំងឡាយ និង ដើម្បីបន្តការធ្វើសមាហរណកម្មសេដ្ឋកិច្ច នៅក្នុងសេដ្ឋកិច្ចពិភពលោក ជាពិសេសនៅរយៈពេលវែង ។
១៣. ការកំណត់កាលបរិច្ឆេទបំណុលឡើងវិញ នឹងត្រូវស្រាយផ្លូវសំរាប់នាយកប្រតិបត្តិរបស់មូលនិធិរូបិយវត្ថុអន្តរជាតិ នៅពេលយ៉ាងខ្លីខាងមុខនេះ ពិចារណាលើសំណូមពររបស់រាជរដ្ឋាភិបាល ដើម្បីទទួលយកនូវមធ្យោបាយកាត់បន្ថយភាពក្រីក្រ និង ដើម្បីកំណើន (PRGF) របស់មូលនិធិ សំដៅអនុវត្តកញ្ចប់នៃគោលនយោបាយកែទម្រង់ទាំងឡាយនៃម៉ាក្រូសេដ្ឋកិច្ច និង រចនាសម្ព័ន្ធ ។ មធ្យោបាយកាត់បន្ថយភាពក្រីក្រ និង ដើម្បីកំណើន (PRGF) តំរូវអោយមានការធ្វើបច្ចុប្បន្នកម្ម និង កិច្ចពិភាក្សាដែលកំពុងដំណើរការរវាង រាជរដ្ឋាភិបាល និង មូលនិធិរូបិយវត្ថុអន្តរជាតិ ។ គោលគំនិតផ្តោតជាសំខាន់នៃគំរោងកម្មវិធីនេះ គឺ ពង្រឹងផ្នែកហិរញ្ញវត្ថុ និង ប្រសិទ្ធភាពនៃរាជរដ្ឋាភិបាល

និង ការកែលំអអន្តរកម្មហិរញ្ញវត្ថុ។ ទោះបីជា ពេលនេះមានការពន្យារពេលក្នុងការរៀបចំនេះក្តី រាជរដ្ឋាភិបាលបានបន្តទៅមុខអនុវត្តលើរបៀបវារៈទាំងផ្នែក ម៉ាក្រូសេដ្ឋកិច្ច និង រចនាសម្ព័ន្ធ ដែលបាន យល់ព្រមជាមួយនឹងបុគ្គលិកមូលនិធិ ហើយ វាជាការមួយប្រសើរណាស់ក្នុងការរក្សាសន្តិសុខសកម្ម របស់កំណែទម្រង់នេះ ។

សន្និដ្ឋាន

១៤. ដើម្បីសន្និដ្ឋាន ខ្ញុំសូមបញ្ជាក់ម្តងទៀតថា ផលពិបាកប្រឈមមុខសំរាប់ដោះស្រាយ បញ្ហាកាត់បន្ថយ ភាពក្រីក្រ និង អសមភាព នៅពេលជាមួយគ្នា គឺ មានភាពស្មុគស្មាញ ។ ជាក់ប្រាកដណាស់ វាចាំបាច់មិនត្រឹមតែត្រូវអោយមានអត្រាកំណើនសេដ្ឋកិច្ចខ្ពស់ប្រកបដោយចីរភាពប៉ុណ្ណោះទេ វាក៏ត្រូវ មានកំណើនដែលមានមូលដ្ឋានជំនួយ ជាពិសេស ដូចដែលបានរៀបរាប់ខាងលើ ដោយលើកកំពស់វិស័យកសិកម្ម ដែលក្នុងវិស័យនេះ កំលាំងពលកម្ម ៧០ ភាគរយ ពីងផ្នែកលើផលរបស់វាដើម្បីចិញ្ចឹមជីវិត ។ វិធានការណ៍ចម្បងផ្សេងៗទៀត មានពង្រឹងការផ្សារភ្ជាប់ ពីទីប្រជុំជនទៅជនបទ កែលំអហេដ្ឋារចនាសម្ព័ន្ធជនបទ ពង្រឹងអោយទូលាយនូវភាពអាចទទួលបាននូវ ការរក្សាសុខភាព និង ការអប់រំ ដើម្បីបង្កើនកិច្ចមូលធនជាធនធានមនុស្ស និង ពង្រឹងអភិបាលកិច្ចរបស់មជ្ឈដ្ឋានរដ្ឋ ។ យើងជឿជាក់ថា ជាមួយនឹង ការបន្តគាំទ្ររបស់ដៃគូអភិវឌ្ឍន៍ របស់រាជរដ្ឋាភិបាល រាជរដ្ឋាភិបាលនឹងមានលទ្ធភាពសាងលើសមិទ្ធផលពីអតីតកាល និង សូមជូនពរ រាជរដ្ឋាភិបាលនូវការទទួលជោគជ័យគ្រប់យ៉ាងលើការខំព្យាយាមទាំងឡាយ ។